

L-Erbgħa

Ir-IV ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Meta frixt, Mulej, il-medda
tas-smewwiet, bid-dawl żejjinthom:
ridt li x-xemx bi nhar twennisna,
u dawwalt il-lejl bil-qamar.

2.

Issa l-lejl diġà ħalliena,
tielgħa x-xemx għall-ġirja tagħha
tqanqal fina saħħa ġidida
sabiex nerġgħu naqbdu l-ħidma.

3.

Xieraq, mela, li fil-bidu
tal-ġurnata nfaħħru lilek,
o Missier ħanin, li tfawwar
qalb uliedek bis-sliem tiegħek.

4.

Mit-tfixkil illum warrabna,
żomm fid-dritt l-ispirtu tagħna,
għinna nibqgħu dejjem nodfa
f'kull ma naħsbu, ngħidu w nagħmlu.

5.

Bħalma x-xemx iżżejjid is-sirġa
hekk titqawwa fina l-fidi
aktar soda ssir it-tama,
w iżjed jikbes nar l-imħabba.

6.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Amen.

SALMODIJA

Ant. 1 Qalbi mħejji ja biex tfaħħrek, Alla tiegħi.

L-Għid: Ogħla 'i fuq mis-smewwiet kollha, o Alla, hallelujah.

Salm 107 (108)

Shiħha qalbi, o Alla! *

Ha ngħanni u ninseġġ għanja:

Qum, ruħ tiegħi, qum, arpa u četra! *
Ha nqajjem sbiħ il-jum!

Infaħħrek, Mulej, fost il-popli, *
ngħannilek fost il-ġnus;
għax m'ogħla s-smewwiet it-tjieba tiegħek, *
sas-sħab il-fedeltà tiegħek.

Ogħla 'I fuq mis-smewwiet, o Alla! *
Uri I-glorja tiegħek fuq l-art kollha,
biex ikunu meħlusa l-għeżeż tiegħek; *
għinna bil-leminija tiegħek u weġibna!

Tkellem Alla fis-santwarju tiegħu: †
“Ferħan nieħu b'sehmi lil Sikem, *
nagħmel oqsma mill-wied ta' Sukkot.
Tiegħi hu Gilgħad, tiegħi Manasse, †
Efrajm hu l-elmu ta' rasi, *
u Ģuda x-xettru tiegħi.
Moab lenbija fejn ninħasel, †
fuq Edom inqiegħed il-qorq tiegħi, *
fuq Filistja nifraħ rebbieħ!”

Min se jwassalni sal-belt bis-swar? *
Min se jeħodni sa Edom?
Mhux int, o Alla, li warrabtna, *
u li m'għadekx toħroġ ma' l-eżerċtu tagħħna?
Agħtina l-għajjnuna kontra l-ghadu; *
għax xejn ma tiswa l-għajjnuna tal-bniedem.
Bl-għajjnuna ta' Alla nuru ħilitna; *
hu li jishaq l-għedewwa tagħħna.

Ant. Qalbi mħejjija biex tfaħħrek, Alla tiegħi.
Ant. 2 Il-Mulej libbisni bi Ibies is-salvazzjoni u l-ġustizzja.
L-Għid: Il-Mulej inibbet il-ġustizzja u t-tifħir quddiem kollha kemm huma l-ġnus, hallelujah.

Kantiku (Is 61,10-62,5)

Nifraħ fuq li nifraħ bil-Mulej, *
taqbeż bil-ferħ ruħi b'Alla tiegħi.

Għax hu libbisni bi Ibies is-salvazzjoni, *
bil-mantar tal-ġustizzja għattieni,
bħal għarus imżejjen b'kuruna, *
bħal għarusa tħellex bil-ġawhar tagħha.

Bħalma l-art tnibbet l-inbiet, *
bħalma l-ġnien inibbet il-miżrugh fi,

hekk il-Mulej inibbet il-ġustizzja *
u t-tifħir quddiem kollha kemm huma l-ġnus.

Minħabba f'Sijon ma nehdiex, *
minħabba f'Gerusalemma ma niskotx.
Bħal dija għad tfeġġ il-ġustizzja tagħha, *
bħal torċa għad taqbad is-salvazzjoni tagħha.
Il-ġustizzja tiegħek għad jarawha l-ġnus, *
u s-sebħ tiegħek jarawħ is-slatten kollha.
B'isem ġdid għad isejħulek, *
isem li għad jagħżlu fomm il-Mulej.
Għad tkun kuruna ta' ġmiel fid il-Mulej, *
u dijadema ta' sultan f'id Alla tiegħek.

Ma jgħidulek aktar “il-mitluqa”, *
anqas lil artek ma jsejħulha aktar “l-imħarbt”.
Lilek għad isejħulek “għaxqt fiha”, *
u lil artek għad isejħulha “għarusa”;
għax l-għaxqa tal-Mulej fik; *
u artek għad titgħarras.

Bħalma għarūs jitgħarras xebba, *
hekk jitgħarrsek il-Bennej tiegħek;
u bħalma l-għarūs jitgħaxxaq b'għarustu, *
hekk jitgħaxxaq bik Alla tiegħek.

Ant. Il-Mulej libbisni bi Ibies is-salvazzjoni u l-ġustizzja.

Ant. 3 Infaħħar il-Mulej tul ħajti kollha.

L-Għid: Il-Mulej isaltan għal dejjem, Alla tiegħek, Sijon, hallelujah.

Salm 145 (146)

Faħħar, ruħ tiegħi, il-Mulej! †
Infaħħar il-Mulej tul ħajti kollha; *
ngħanni lil Alla tiegħi kemm indum ħaj.

La tittamawx fil-kbarat, *
għax il-bniedem ma jsalvakomx.
Malli toħroġ ruħu, lejn l-art jerġa' jmur: *
jintemmu dakinar ħsibijietu.

Hieni min f'Alla ta' Ġakobb isib l-ġħajjnuna tiegħi, *
min għandu t-tama fil-Mulej, Alla tiegħi,
li għamel is-sema, l-art u l-baħar, *
u kull ma jinsab fihom:
hu li jżomm kelmtu għal dejjem, †
li jagħmel ħaqeq lill-maħqurin, *
u jagħti l-ħobż lill-imġewħin.

Il-Mulej li jeħles lill-imjassrin; *
il-Mulej li jiftaħ għajnejn l-ghomja;
il-Mulej li jerfa' lill-milwijin; *
il-Mulej li jħobb lill-ġusti;
il-Mulej li jħares lill-barranin; †
hu li jżomm lill-iltim u lill-armla, *
imma lill-ħżiena jħarbilhom triqathom.

Il-Mulej isaltan għal dejjem; *
Alla tiegħek, Sijon, minn nisel għal nisel.

Ant. Infahħar il-Mulej tul ħajti kollha.

LEZZJONI QASIRA Dt 4,39-40a

Kun af illum u żommha f'moħħok li I-Mulej hu tassew Alla kemm fl-għoli tas-sema u kemm hawn iffel fuq l-art, u li ma hawnx ieħor għajru. Hares, għalhekk, l-ordnijiet u l-kmandamenti tiegħu li se nagħtik.

RESPONSORJU QASIR

R. Kull ħin inbierek il-Mulej; * Tifħiru dejjem fuq fommi. Kull ħin.
V. Bil-Mulej tiftaħar ruħi. * Tifħiru dejjem fuq fommi. Glorja. Kull ħin.

Ant. tal-kant. ta' Žakkaria Naqdu lill-Mulej bil-qdusija tul ħaj jitna kollha.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-ġħedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-ġħedewwa tagħna, *
naqduh bla biża'
tul ħaj jitna kollha, *
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; *
għax tmur qabel il-Mulej biex tħejji lu triqatu,
biex tgħarraf lill-poplu tiegħu bis-salvazzjoni, *
bil-maħħfra ta' dnubieħhom,
ħierġa mill-qalb ħanina ta' Alla tagħna, *
li jibagħtilna mill-ġħoli ż-żjara tax-Xemx tielgħa,
ha jdawwal lil dawk li jinsabu

fid-dlamijiet u d-dell tal-mewt, *
ha jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. tal-kant. ta' Żakkaria Naqdu lill-Mulej bil-qdusija tul ħajnejta kollha.

PREĆI

Kristu, li hu d-dija tal-glorja tal-Missier, jimliena bid-dawl tal-kelma tiegħi. B'ssentimenti ta' mħabba nitolbuh u ngħidulu:

Sultan ta' glorja bla tmiem, isma' t-talb tagħna.

Imbieren int, Gesù, li minnek tibda u fik tintem il-fidi tagħna:

- inroddulek ħajr għax sejjaħtilna mid-dlam ġħad-dawl tiegħek ta' l-għażżepp.

Int ftaħt ghajnejn l-ghomja u tajt is-smiġħ lit-torox:

- għinna fin-nuqqas ta' fidi tagħna.

Mulej, żommna dejjem magħquda bejnietna fl-għożża tiegħek:

- tħalli ebda firda tinbet fostna.

Aġħiġtina l-qawwa fit-tiġrib u s-sabar fl-hemm:

- għallimna nrroddulek ħajr għall-ġid kollu li tiprovdilna.

Missierna

Talba

Ftakar, Mulej, fil-patt qaddis tiegħek, imwettaq b'rabta ġdidha bid-demm tal-ħaruf bla tebgħha; aħfer lill-poplu tiegħek minn dnubiethom, u mexxihom bla heda 'l quddiem lejn il-fidwa sħiħa. B'lbnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.